

# लोक सभा निर्वाचन 2019

(मीडिया कोषांग)

दिनांक—23.04.2019

## प्रेस विज्ञप्ति

स्वीप कार्यक्रम के अंतर्गत विद्यार्थियों द्वारा प्रभात फेरी और रैली निकालकर जागरूकता

भारत जैसे लोकतान्त्रिक देश में हर एक मतदाता का मत जरूरी है। हमारे एक वोट से जीत हार का फैसला होता है इसलिए जागरूक मतदाता बने और देश की तरक्की में अपने जिम्मेदारी सुनिश्चित करें। मतदाताओं को जागरूक बनाने के लिए भारत निर्वाचन आयोग प्रतिबद्ध है इसलिए देश के हर नगर और गांव में मतदाता जागरूकता के लिए कई प्रोग्राम चलाये जा रहे हैं। हमारे जिले में भी यह प्रोग्राम निरंतर चल रहा है। आसन्न लोकसभा चुनाव 2019 के अंतर्गत खूंटी जिले में 6 मई को होगा मतदान। स्वीप कार्यक्रम के माध्यम से लोगों को शत प्रतिशत मतदान के लिए प्रेरित करने हेतु कई कार्यक्रम निरंतर चलाया जा रहें हैं। आज खूंटी जिले के अड़की प्रखंड के मध्य विद्यालय सहित अन्य विद्यालयों के स्कूली छात्र एवं छात्राओं द्वारा प्रभात फेरी व रैली के माध्यम से मतदाताओं को जागरूक किया गया।

मतदाता जागरूकता में बच्चों द्वारा सक्रिय पहल

विद्यालय के विद्यार्थियों ने भारी संख्या में मतदाताओं को प्रभावित किया। साथ ही बच्चों ने जगह-जगह घुमकर मतदाता जागरूकता के नारे लगाए और 6 मई को अपने मताधिकार का प्रयोग करने हेतु क्षेत्र के लोगों को प्रेरित किया। बच्चों ने बैनर और पोस्टर हाँथ में लिए लोगों को मतदान के महत्त्व का सन्देश दिया।

6 मई को वोट डालने जाना है, अपना फर्ज निभाना है

बच्चों ने आकर्षक रूप से क्षेत्र में मतदान के प्रति सकारात्मक वातावरण बनाया। इसमें हर एक मतदाता को अपने मताधिकार का उपयोग करने के लिए प्रोत्साहित किया गया जिससे मतदान प्रतिशत में वृद्धि हो सके।

अभिभावकों को जागरूक करने के लिये बच्चों द्वारा पत्र लिखे जायेंगे। माता पिता को जागरूक करने का माध्यम है बच्चे। बच्चों के माध्यम से उनके अभिभावकों को मतदान के लिए जागरूक करना एक सफल प्रयास है। बच्चे अपने माता-पिता व घर के अन्य सदस्यों को मतदाता जागरूकता का संदेश पहुंचाने में अहम भूमिका निभा सकते हैं।